


Република Македонија  
Државна изборна комисија



---

**З А П И С Н И К**  
**ОД 88 – ТАТА СЕДНИЦА**  
**НА ДРЖАВНАТА ИЗБОРНА КОМИСИЈА**  
**ОДРЖАНА НА 02 АПРИЛ 2014 ГОДИНА**

---

## **ЗАПИСНИК**

### **од осумдесет и осмата седница на Државната изборна комисија**

Осумдесет и осмата седница на Државната изборна комисија се одржа на ден 02 април 2014 година ( среда ) во седиштето на Државната изборна комисија во Скопје со почеток во 19:00 часот.

На седницата присуствуваа:

<b>Никола Рилкоски -</b>	Претседател на Државната изборна комисија
<b>М-р Субхи Јакупи-</b>	Потпретседател на Државната изборна комисија
<b>Влатко Сајкоски -</b>	Член на Државната изборна комисија
<b>Сашо Срцев -</b>	Член на Државната изборна комисија
<b>Анета Стефаноска -</b>	Член на Државната изборна комисија
<b>Виолета Дума-</b>	Член на Државната изборна комисија
<b>Бедредин Ибраими-</b>	Член на Државната изборна комисија,
<b>Биљана Стојановска-</b>	Генерален секретар на Државната изборна комисија
<b>Расим Мустафа -</b>	Зам.Генерален секретар на Државната изборна комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и дека може да работи и да одлучува полноважно.

За оваа седница беше предложен следниот

### **ДНЕВЕН РЕД**

- 1.Разгледување и потврдување на листите на кандидати за избор на пратеници во Собранието на Република Македонија на 27.04.2014 година, на кои им е даден рок од 48 часа за отстранување на определени неправилности;
- 2.Утврдување на формата и содржината на гласачкото ливче за претседателските избори 2014 година за гласање во Државната изборна комисија на Република Македонија и за гласање во КПД Идризово и
- 3.Предлог Заклучок за утврдување редоследот на листите на кандидати за избор на пратеници во Собранието на Република Македонија на 27.04.2014 година, со ждрепка.

Се отвори расправа по вака предложениот дневен ред.

Никој не побара збор и предложениот дневниот ред е ставен на гласање.

7 Членови на Државната изборна комисија се произнесоа “ ЗА “ усвојување на дневниот ред на 88 – та Седница на ДИК.

#### **Точка 1:**

Разгледување и потврдување на листите на кандидати за избор на пратеници во Собранието на Република Македонија на 27.04.2014 година, на кои им е даден рок од 48 часа за отстранување на определени неправилности;

Претседателот на ДИК, Никола Рилкоски даде образложение по оваа точка на дневен ред. ДИК треба да ги разгледа и потврди листите на кандидати за избор

на пратеници во Собранието на Република Македонија на 27.04.2014 година, на кои им е даден рок од 48 часа за отстранување на определени неправилности. Пред нив е прегледот направен од Службата која ја разгледа доставената документација на политичките партии СДСМ и останатите партии во коалиција и политичката партија СДПМ. Од прегледот се гледа дека овие две партии ги отстраниле недостатоците. Предлага да се потврдат листите на овие партии.

**КОАЛИЦИЈА СОЦИЈАЛДЕМОКРАТСКИОТ СОЈУЗ НА МАКЕДОНИЈА И ОСТАНАТИТЕ ПАРТИИ ВО КОАЛИЦИЈАТА** - предложи листа на кандидати за избор на пратеници во Собранието на Република Македонија за Изборните единици 1,2,3,4,5,6,7,8 и 9. Документацијата е докомплетирана.

**7 Членови на Државната изборна комисија се произнесоа “ ЗА “** потврдувањето на листата на кандидати за избор на пратеници во Собранието на Република Македонија на Коалицијата Социјалдемократскиот Сојуз на Македонија и останатите партии во коалицијата за Изборните единици 1,2,3,4,5,6,7,8 и 9.

Се констатира дека е потврдена листата на кандидати за избор на пратеници во Собранието на Република Македонија на Коалицијата Социјал демократскиот Сојуз на Македонија и останатите партии во коалицијата за Изборните единици 1,2,3,4,5,6,7,8 и 9.

**СОЦИЈАЛ ДЕМОКРАТСКА ПАРТИЈА НА МАКЕДОНИЈА-СДПМ**, оваа партија предложи листа на кандидати за избор на пратеници во Собранието на Република Македонија за Изборните единици 1,2,3,4,5 и 6. Документацијата е комплетирана.

**7 Членови на Државната изборна комисија се произнесоа “ ЗА “** потврдувањето на листата на кандидати за избор на пратеници во Собранието на Република Македонија на Социјал Демократска Партија на Македонија- СДПМ за Изборните единици 1,2,3,4,5 и 6.

Се констатира дека е потврдена листата на кандидати за избор на пратеници во Собранието на Република Македонија на Социјал Демократска Партија на Македонија - СДПМ за Изборните единици 1,2,3,4,5 и 6.

Претседателот на ДИК, Никола Рилкоски, кажа дека ДИК има известување генерално за сите листи на кандидати за избор на пратеници во Собранието на Република Македонија од страна на Комисијата за верификација на факти и на ниту една листа не е утврден условот за забрана на вршење на функција. Комплетно се потврдува дека се сите листи на кандидати за избор на пратеници во Собранието на Република Македонија, исправни.

## **Точка 2**

**Утврдување на формата и содржината на гласачкото ливче за претседателските избори 2014 година за гласање во Државната изборна комисија на Република Македонија и за гласање во КПД Идризово;**

За збор по оваа точка се јави Бедредин Ибраими, Член на ДИК кој даде образложение во врска со гласањето на затворениците. Во Тетово на пр. за затворениците гласачките ливчиња се на два јазика. Местото каде живеат затворениците, така ќе бидат и гласачките ливчиња. Смета дека е оваа точка сувишна и не треба да се расправа треба само да се донесе Заклучок.

Потпретседателот на ДИК, М-р Субхи Јакупи даде Предлог Заклучок дека гласачкото ливче за затворите се печати на јазикот каде живее затвореникот и така ќе бидат доставени гласачките ливчиња до сите затвори во Македонија. Исти принцип ќе се применува и за гласањето во Државната изборна комисија.

Предлог Заклучокот дека гласачкото ливче за затворите се печати на јазикот каде живее затвореникот и така ќе бидат доставени гласачките ливчиња до сите затвори во Македонија, а исти принцип ќе се применува и за гласањето во Државната изборна комисија, е ставен на гласање.

**7 Членови на Државната изборна комисија се произнесоа " ЗА " прифаќање на Заклучокот дека гласачкото ливче за затворите се печати на јазикот каде живее затвореникот и така ќе бидат доставени гласачките ливчиња до сите затвори во Македонија, а исти принцип ќе се применува и за гласањето во Државната изборна комисија. Заклучокот е составен дел на овој Записник.**

### **Точка 3:**

**Предлог Заклучок за утврдување редоследот на листите на кандидати за избор на пратеници во Собранието на Република Македонија на 27.04.2014 година, со ждрепка.**

Претседателот на ДИК, Никола Рилкоски, кажа дела Членовите на ДИК го имаат текстот на Предлог Заклучокот за утврдување редоследот на листите на кандидати за избор на пратеници во Собранието на Република Македонија на 27.04.2014 година, со ждрепка.

Се отвори расправа.

За збор се јави Влатко Сајкоски, член на ДИК кој има една мала забелешка, во точката 2, во првиот пасус на крајот наместо зборовите " со тоа што " да пишува " на следниот начин ".

Никој друг не се јави за збор и Предлог Заклучокот за утврдување редоследот на листите на кандидати за избор на пратеници во Собранието на Република Македонија на 27.04.2014 година, со ждрепка, со забелешката на Влатко Сајкоски е ставен на гласање.

**7 Членови на Државната изборна комисија се произнесоа " ЗА " прифаќање на Заклучокот за утврдување редоследот на листите на кандидати за избор на пратеници во Собранието на Република Македонија на 27.04.2014 година, со ждрепка. Заклучокот е составен дел на овој Записник.**

Претседателот на ДИК, Никола Рилкоски констатира дека дневниот ред е исцрпен и ја затвори осумдесет и осмата Седница на ДИК. Се заблагодари на сите присутни.

Составен дел на Записникот од оваа Седница е аудио снимката на Седницата.

88-та седница на Државната изборна комисија заврши во 19:20 часот.

Број 07-134/12  
03.04.2014 година

ГЕНЕРАЛЕН СЕКРЕТАР НА  
ДРЖАВНАТА ИЗБОРНА КОМИСИЈА,

Биљана Стојановска

Изготвил: Зорица Петровиќ

ДРЖАВНА ИЗБОРНА КОМИСИЈА

ПРЕТСЕДАТЕЛ,

Никола Рилкоски